

# മാർ ശ്രീഗോറിയോസു പാന

(പുസ്തകാഭിപ്രായം)

**ഇ** നാമധേയത്തിൽ ഒരു പുതിയ പുസ്തകം ഈ ആപ്പീസിൽ അച്ചടിച്ചു തയ്യാറായിരിക്കുന്നു. പ്രസ്തുത പുസ്തകത്തിന്റെ ഗ്രന്ഥകർത്താവു സ്തോത്രകീർത്തനം, പ്രാർത്ഥനാ ഗീതം, മാർ ദീവനാസ്യോസു ചരിത്രഗാനം എന്നീ പുസ്തകങ്ങളുടെ ഗ്രന്ഥകർത്താവും പത്രിക വായനക്കാരിൽ അധികം ആളുകൾക്കും പരിചിതനും ആയ ചിങ്ങവനത്തു പുലത്തുരുത്തിൽ ചാക്കോ എന്ന കുറുടനാണെന്നുള്ളതു ടി. പുസ്തകത്തെ സംബന്ധിച്ചു വായനക്കാരിൽ വിശേഷവിധിയായ ഒരു പ്രതിപത്തിയെ ജനിപ്പിക്കുന്നതാണെന്നു പറയേണ്ടതില്ലല്ലോ. ശൈശവദശയിൽതന്നെ നയനരഹിതനായി ഭവിച്ച ഒരാൾ മേൽപറയപ്പെട്ടവയും മലങ്കരയുള്ള എല്ലാ സുറിയാനിക്കാരുടെ ഇടയിലും പ്രചാരം ഉണ്ടായിട്ടുള്ളവയുമായ ഗ്രന്ഥങ്ങൾക്കു കർത്തൃത്വം വഹിക്കുന്നതിനു യോഗ്യനായിതീർന്നതിൽ അത്ഭുതപ്പെടേണ്ടിയിരിക്കുന്നു. ഇപ്രകാരമുള്ളവരെ പ്രോത്സാഹിപ്പിക്കേണ്ടതു സമുദായാംഗങ്ങളുടെ ചുമതലയും അതിനെ നിറവേറ്റുന്നതിനാലുമാകുന്നു. “കൊച്ചുമെത്രാച്ചൻ” എന്നുള്ള നാമശ്രവണമാത്രത്താൽ ആനന്ദഭരിതരായിതീരുന്ന മലങ്കരയുള്ള സുറിയാനിക്രിസ്ത്യാനികളായ സകലജനങ്ങൾക്കും തിരുമനസ്സിലെ ഛായാപടത്തോടുകൂടിയ പ്രസ്തുത പുസ്തകം എന്തുമാത്രം ആഹ്ലാദജന്യമായിരിക്കുമെന്നു വായനക്കാർതന്നെ ഊഹിച്ചുകൊള്ളട്ടെ. തിരുമേനിയുടെ വിസ്ഥാരമായ ജീവചരിത്രം ഗദ്യരൂപേണ പ്രസിദ്ധീകരിച്ചിട്ടുണ്ടെങ്കിലും ഒരു സംഗതി എപ്പൊഴും മനസ്സിൽ സ്ഥിതിചെയ്യുന്നതിനു ഗദ്യത്തെക്കാൾ പദ്യം ഏറ്റമധികം ഫലപ്രദമായിട്ടുള്ളതാകയാൽ ഈ കൃതി ഒരു പ്രകാരവും അനാദരിക്കപ്പെടുന്നതിനു കാരണമില്ല. ഇതിലുള്ള ഗാനങ്ങൾ സംഗീതശാസ്ത്രജ്ഞന്മാർക്കു മാത്രമല്ല സ്ത്രീകൾക്കും കുട്ടികൾക്കുംകൂടി സുഗ്രോഹ്യമായിരിക്കത്തക്കവണ്ണം ലളിതമായും നമ്മുടെ ഇടയിൽ പൂർവ്വികമായി നടപ്പുള്ള ദുഃഖവായന, പാന മുതലായവയു



ടെ രീതിയിലും അത്രെ ഉണ്ടാക്കപ്പെട്ടിരിക്കുന്നത്. ഇതിന് നിശ്ചയിച്ചിരിക്കുന്ന ചുരുങ്ങിയ വിലയായ രണ്ടരചക്രം കൊടുത്തുവാങ്ങുന്നതിനു കഴിവില്ലാത്തവരും ആഗ്രഹമുള്ളവരും ആയ ആളുകൾക്കു പുസ്തകം ദാനമായിട്ടു കൊടുക്കുന്നതിനുംകൂടി ഗ്രന്ഥകർത്താവു ഉദ്ദേശിച്ചിട്ടുള്ളതിനാൽ തിരുമേനിയെക്കുറിച്ചുള്ള നിഷ്കളങ്കഭക്തി സ്നേഹബഹുമാനാദികളാൽ ഇതിലേക്കു താൻ ഉദ്യുക്തനായാണെന്നു മാത്രമെ വിചാരിപ്പാനുള്ളൂ. പുസ്തകം വിറ്റുണ്ടാകുന്ന ആദായം കൊണ്ടു ആ വന്ദ്യപിതാവിന്റെ സ്മാരകമായി ഒരു സണ്ടേസ്കൂൾ നടത്തണമെന്ന് ഉദ്ദേശിച്ചിരിക്കുന്നതും മേൽപറഞ്ഞ ആന്തരത്തെ ദൃഢീകരിക്കുന്നുണ്ട്.

നമ്മുടെ കർത്താവിന്റെ മരണംമൂലമുള്ള വീണ്ടെടുപ്പിനെ അറിയിക്കയും തന്മൂലം സഭാമക്കളെല്ലാം ഉത്തമഭക്തന്മാരായി തീരുകയും ചെയ്യണമെന്നുള്ളതു ആ വന്ദ്യതിരുമേനിയുടെ ഐഹിക ജീവിതത്തിന്റെ പ്രഥമോദ്യോഗമായി വെച്ചുകൊണ്ടു ആ ജീവനാന്തം പരിശ്രമിക്കയും നിർവ്വഹിപ്പാനും നടത്തപ്പെടുകയും ചെയ്തുവന്നിരുന്നതിനു അനുകരണീയമായി അദ്ദേഹത്തിന്റെ സ്മാരകം നിലനിർത്തുന്നതിനു സണ്ടേസ്കൂൾ നടത്താമെന്നു നിശ്ചയിച്ചിട്ടുള്ളതു ഏറ്റവും സ്തുത്യർഹമായ ഒരു ഉദ്യമം ആണെന്നുള്ളതിനു രണ്ടു പക്ഷമില്ലാ. അതിലേക്കു തൽക്കാലം പരജനങ്ങളിൽനിന്നു ആവശ്യപ്പെടുന്ന സഹായം മേൽപറഞ്ഞ പുസ്തകം എല്ലാവരും വാങ്ങണമെന്നുള്ളതു മാത്രമാകുന്നു. അതിനാൽ ഗ്രന്ഥകർത്താവിന്റെ ശ്രമം സഫലീകരിക്കുന്നതിനു സകലജനങ്ങളും ഉത്സുകന്മാരായിരിക്കുമെന്നു വിശ്വസിക്കുന്നു.

(മലങ്കര ഇടവക പത്രിക 1903 മീഥുനം ലക്കം. സമ്പാദകൻ: എം. കുര്യൻ തോമസ്)



# മാർ ഗ്രിഗോറിയോസ് പാന

## പുത്തൻപനയുടെ രീതി.

പുലത്തുരുത്തിൽ ചാക്കോ ചാക്കോ എന്ന കുരുടൻ

കേൾക്കണം പ്രിയലോകേരനാമെല്ലാ  
മോർക്കേണം മനൊധ്യാനമോടേവരും,  
ദൈവഭക്തിക്കുതുല്യമായി യാതൊന്നും  
ജീവകാലം നമുക്കുണ്ടൊടുതലൈ.

തങ്കവുംനല്ലരത്നങ്ങൾ മാണിക്കം  
തന്നെആകിലും ഭക്തിയോടൊക്കുമൊ,  
തേനൈക്കാളും മധുരരസമുള്ള  
പാനീയംതന്നെ ഭക്തിയെന്നോർക്കേണം

ദൈവഭക്തിയിലാരൊജീവിക്കുന്നു  
ആയവൻതന്നെധന്യൻ മഹാധന്യൻ,  
ദൈവത്തെവിട്ടുജീവിക്കും മർത്ത്യനെ  
ദ്രവ്യത്താലുണ്ടാകുന്നവിശേഷങ്ങൾ

ശക്തിയും ബഹുമാനവും കീർത്തിയും  
ഭക്തിവിട്ടുള്ള ഭാഗ്യങ്ങളൊക്കയും  
മായതന്നെ എന്നുള്ള വിചാരങ്ങൾ  
മാനസത്തിലിരിക്കണമെപ്പൊഴും

മർത്യജീവൻപുകയ്ക്കുസമമെന്നും  
സത്യവേദം കല്പിക്കുന്നതോർക്കേണം,  
ആകയാൽ മമസോദരന്മാരെ നാ  
മേകനാഥനായിമാത്ര ജീവിക്കേണം



ലോകജീവിതമല്പമായുള്ളതിൽ  
ലോകദേവനെ ആരുംമറക്കല്ലെ,  
മൃത്യുദൂതൻ വാതുകൽനിലക്കുന്നു എന്നൊർ  
ത്തൊരുകുമായി പാർക്കണം നാമെല്ലാം

ഓരംധരിത്രി പരദേശമെന്നതും  
നീ ധരിക്കേണം സ്നേഹിതാ മാനസെ,  
ഓരം ധനവും മഹത്വവും കീർത്തിയും  
സാധുവാകയില്ലെന്നും ധരിക്കണം.

എപ്പൊഴൊ ഓരം ഗൃഹങ്ങൾ വെടിയുന്നെ  
നല്പാമായോരറിവുമില്ലാർക്കുമെ,  
ഇന്നീമായവലയിൽ കുടുങ്ങാതെ  
എന്നേക്കുമുള്ളഭാഗ്യത്തെ വാഞ്ചരിക്കാം

ദൈവനന്മയിൽ പൂർണ്ണരായി ജീവിച്ചു  
ദൈവസമ്മതരാകേണം നാമെല്ലാം,  
നന്മയിൽതന്നെ ജീവിപ്പാൻ മർത്യനീ  
ജന്മം സാധിക്കയില്ലെന്നുരയ്ക്കല്ലെ

സത്യവേദമാം പുസ്തകംമൂലമായി  
കീർത്തിപ്പെട്ട വിശുദ്ധന്മാരൊക്കയും  
നമ്മെപ്പോൽ സമവ്യാപികളാം ദൈവ  
നിർമ്മിതജനമല്ലെയെന്നോർക്കണം

ഭക്തന്മാരുടെ ജീവിതം പോലെ നാം  
ഭക്തിയിൽതന്നെ നിത്യം ജീവിക്കേണം,  
മർത്യനെവഷളാക്കുവാൻ സാത്താന്റെ  
നിത്യമുള്ള പ്രയത്നമോർത്തിടേണം

ബദ്ധവൈരിയാം ദുഷ്ടനൊടെല്ലാറും  
യുദ്ധംചെയ്തു ജയിക്കണംനിത്യവും  
പ്രാർത്ഥനകളുപവാസങ്ങൾതന്നെ  
സാത്താനെജയിപ്പാനുള്ളൊരായുധം

നല്ലവണ്ണം പ്രയോഗിക്കുമെന്നാകിൽ  
വല്ലനോം ദൈവത്തൊടണഞ്ഞീടാം,  
ആയുധങ്ങളിവകൾപ്രയോഗിച്ചും  
ആയുസ്സിൻ നാൾകഴിച്ചൊരുതാപസൻ



നമ്മുടെതാതൻ മാർഗ്രീശോറിയൊസാം  
നന്മാധന്യന്റെ ജീവിതമോർക്കേണം  
നിഷ്ഠയോടുള്ള നോൻപുകൾ പ്രാർത്ഥന  
ഒട്ടുംഭംഗമില്ലാതെ നടത്തിതാൻ

ദൃഷ്ടനോടു ജയിപ്പാൻ നമുക്കെല്ലാം  
ദൃഷ്ടാന്തമായിജീവിച്ചതിഭാഗ്യവാൻ,  
ദൈവഭക്തനായി നിദ്രപ്രാപിച്ചൊരു  
ദൈവദാസൻ ചരിത്രം മഹാചിത്രം

പാർത്തലൈ ബഹുമംഗലദേശമാം  
കീർത്തിയേറും മുളന്തുരുത്തിതന്നിൽ  
വാട്ടമില്ലാതെ പൂർവകാലംമുതൽ  
പട്ടമ്പവും പഠിമ്പവും നിൽക്കുന്ന

പത്തനമായ മാന്യമേറുന്നൊരു  
ചാത്തുരുത്തിൽ ജനിച്ചതിഭാഗ്യവാൻ  
നല്ലോരേകസഹസ്രവും വിംശതി  
കൊല്ലംമൂന്നിൽ മിഥുനംത്രീവാസരേ

ദൈവകാരുണ്യമായതിനാൽതന്നെ  
ദൈവദാസൻപിറന്നു ധരിത്രയിൽ,  
സ്നാനനാശ്തന്നെ ഗീവറുഗീസെന്നും  
സ്നാനനാമം വിളിച്ചു പുരോഹിതൻ

മുക്തിനേടുവാൻ ബാല്യകാലംമുതൽ  
ഭക്തിപാലകനായി വളർന്നു താൻ  
കുട്ടുബാലകന്മാരിൽ സഹവാസം  
വിട്ടുതാനെതിരിഞ്ഞു ദൈവധ്യാനം

കൂട്ടരുടെ കളികൾ വിനോദങ്ങൾ  
ഇഷ്ടമെന്നുതാൻ ദൈവത്തെ സേവിച്ചു  
ഉത്ഭവം മുതൽ വേർതിരിഞ്ഞുള്ളൊരു  
തല്പരന്റെ തിരുമകനിദ്രേഹം

അക്ഷരങ്ങളാം വിദ്യപാഠങ്ങളിൽ  
രക്ഷകന്റെ തിരുദാസൻമുഖ്യനായി  
ഭാഷകൾ മലയാളം സുറിയാനിയിൽ  
ഭാഷിതം ചെയ്യാനേറ്റം തെളിഞ്ഞുതാൻ



ശൈശ്വാനായി കുറിയോസുതാതനാൽ  
 ചെമ്മെ ഏറ്റു താനാചാർത്യസ്ഥാനവും  
 അല്പകാലംഭരിച്ചുദൈവാലയം  
 സൽപ്രസംഗം നടത്തി സഭയിൽതാൻ  
 അങ്ങനെതാൻ ക്രമമായിഭരിക്കുവൊൾ  
 അങ്ങുദൈവഹിതത്താൽ മസൂരിയായി  
 നാഥനാം മഹാകാരുണ്യനായകൻ  
 ഭേദമാക്കിതൻ ദാസനനുഗ്രഹാൽ  
 കർത്താവിൽ മഹാഭക്തനിതുമൂലം  
 പ്രത്യേകം ദൈവത്തോടൊന്നടുക്കയും  
 ആസ്ഥയാലോരൊഭക്തജനത്തിന്റെ  
 പുസ്തകങ്ങൾ വായിച്ചുധ്യാനിക്കയും  
 നല്ലൊരുവൃതസന്യാസിമാരുടെ  
 നല്ലജീവിതമെല്ലാം ഗ്രഹിക്കയും  
 വിഗമമെന്നു വ്യതമനുഷ്ഠിക്കുവാൻ  
 ആഗ്രഹിക്കയും ചെയ്തു സൽഭാഗ്യവാൻ  
 പള്ളികൾ താൻഭരിക്കയെന്നുള്ളതും  
 തള്ളിതാപസൻ ഭക്തരിൽചേരുവാൻ  
 ഭാഗ്യവാനിതുദൈവവിളിയെന്നും  
 യോഗ്യമായിധരിച്ചീടേണം മാനസെ  
 ഭംഗമില്ലാതെന്നൊൻപുകൾ പ്രാർത്ഥന  
 ഭംഗമെന്നുതാൻ നിത്യമനുഷ്ടിച്ചും  
 സന്യാസവൃതം കാത്തുസ്രേഷ്ടാവിന്റെ  
 സന്നിധിയിൽ സഹവാസം ചെയ്തുതാൻ  
 വേഗംദയറായുസായും താൻകൈക്കൊണ്ടു  
 വന്ദ്യൻ മാർദ്ദീവനാസ്യോസ് താതനാൽ  
 ഒട്ടും വൈകാതെ സന്യാസംപാലിപ്പാൻ  
 വെട്ടിക്കൽ ദയറാചേർന്നുസൽഭാഗ്യവാൻ  
 കൃത്യനിഷ്ടയിൽ പ്രാർത്ഥനയാൽ മറ്റും  
 കർത്താവിൽതന്നെ നിത്യംജീവിച്ചതാൻ,  
 സത്യദൈവത്തെസേവിച്ചതാപസൻ  
 സത്യമായസ്ഥിതിയിൽ താൻജീവിച്ചു



സാക്ഷാൽസന്യാസിതന്നെ ഇദ്ദേഹമെ  
ന്നിക്ഷിതിലോകമെങ്ങും പ്രസിദ്ധമായി,  
അങ്ങനെയൊരാൾ പാർത്തുജീവിക്കുമ്പോൾ  
അങ്ങുനിന്നെഴുന്നള്ളിസഭാകർത്തൃൻ

പാത്രീയർക്കീസുതാതൻ മലങ്കര  
എത്രയുംമഹാഘോഷമോടെത്തിതാൻ  
ആലയങ്ങൾ ബാവാദർശിക്കയിൽ  
മേലധികാരിമാരെ നിയോഗിച്ചു

മേല്പട്ടത്തിനായിവൈദികരെബാവാ  
സൽപ്രിയൻ വേർതിരിച്ചൊരുക്കട്ടത്തിൽ  
ഭക്തനാമീകമാനായകൻതന്റെ  
മുക്തിക്കൊത്തഗുണങ്ങൾഗ്രഹിച്ചുതാൻ

ജ്ഞാനമോടിസഭയിൽഭരിക്കുവാൻ  
ജ്ഞാനിയാംവൈദികനെന്നുകൾകയാൽ,  
പ്രായമേറ്റംകുറഞ്ഞൊരാളെന്നട്ടും  
പ്രീതിയാൽ വേർതിരിച്ചുമകനേയും

മെത്രാസ്ഥാനംലഭിക്കുവാനാഗ്രഹം  
ചിത്തതാരിലശേഷമില്ലാഞ്ഞിട്ടും  
താതനോടുള്ളഭക്തിനിമിത്തമായി  
ആദരാൽസമ്മതിച്ചെന്നെചൊല്ലാവു

കൊല്ലമായിരമമ്പതൊടൊന്നായ  
കൊല്ലം കാർത്തികവിംശതിനാളൊന്നിൽ  
പറവൂരെന്നദൈവാലയംതന്നിൽ  
പരമഭക്തനാകുമിദ്ദേഹത്തെ

മൂന്നാംപത്രോസുപാത്രീയർക്കീസുബാവാ  
ഉന്നതമാം പദവിയിൽവാഴിച്ചു  
മാർഗ്രിഗോറിയോസെന്നുള്ള നാമത്തിൽ  
മാർഗ്രീഹാസ്ഥാനം പ്രാപിച്ചുഭാഗ്യവാൻ

പിന്നെയുമീസഭാതലവൻ ബാവാ  
ഉന്നതനാകും ദൈവതിരുദാസൻ  
ഈ മലങ്കര ദൈവാലയങ്ങളിൽ  
ഈ മഹാമുനിസഞ്ചാരമായതിൽ



നല്ലതായിസഭക്കോരൊ ശട്ടങ്ങൾ  
എല്ലാംകല്പിച്ചുയാത്രതിരിച്ചതിൽ  
താതനെ അനുയാത്രയാക്കീട്ടുതാൻ  
താപസർ മേലദ്ധ്യക്ഷരെല്ലാരുമായി

ഒട്ടുംവൈകാതെവന്നുപിതാക്കന്മാർ  
വെട്ടിക്കൽദയാതന്നിൽസ്വരൂമിച്ചു  
നാല്പതുനോൻപെടുത്തു സൃഷ്ടാവിന്റെ  
മുൻപിൽധ്യാനമായിപാർക്കയുംചെയ്തതിൽ

ഭക്തനാമീകമാനായകൻമഹാ  
ഭക്തിയാൽതന്നെ നോൻപുമനുഷ്ടിച്ചു  
പിന്നെ ഈ നന്മധന്യനവിഭേന്നും  
ഭിന്നമെന്നുസഭയെഭരിക്കുവാൻ

ഉള്ളിലേറ്റവും സ്നേഹമായിതാപസൻ  
പള്ളികൾതോറും മോദാലൈഴുന്നെള്ളി  
ആലയങ്ങളിൽഭിന്നിതംതീർക്കുവാൻ  
മേലദ്ധ്യക്ഷനിദ്ദേഹംമതിയെന്നും.

ലോകരിലുള്ളസമ്മതംമൂലമായി  
ലോകർതാനെഴുന്നെള്ളുവാനാശ്രയം  
ന്യായംനീതിയും സത്യമോടുതന്റെ  
ന്യായതീർച്ചയിൽസമ്മതമേവനും.

ആർക്കുമില്ലവിസമ്മതം താതനെ  
ഓർക്കിലിദ്ദേഹമെത്രയൊഭാഗ്യവാൻ  
താപസന്റെ അത്യുപതിസമ്പാദിച്ചാൽ  
ശാപമായിവരുമെന്നുജനങ്ങളിൽ.

പേടിഅല്പമല്ലാഞ്ഞതും നാഥനെ  
പേടിയോടിതിരുമേനിവാഴ്കയാൽ  
ഇങ്ങനെ ഈ താതന്റെ മഹാത്മ്യങ്ങൾ  
തിങ്ങിനവിധംചൊൽവതിന്നാരുള്ളു.

സഭയോടുള്ള സ്നേഹവും തന്നുടെ  
സഭാമക്കളെ കാത്തുപ്രസംഗവും,  
അന്യപദേശംകേട്ടുജനമെല്ലാം  
ഭിന്നമാകാൻപാൻ നിത്യപ്രയത്നവും.





സത്യമായി തന്റെജാഗ്രതയുമോർത്താൽ  
സത്യദേവൻതിരുമകനിദ്ദേഹം,  
നിരണംമുതലായോരിടവക  
ഭരിച്ചീടുമ്പോളങ്ങുന്നരുളാലെ.

കാലംചെയ്ത മാർയൂലിയോസ് താതന്റെ  
ആലയങ്ങളായി തുമ്പോൺമുതലായ,  
പള്ളികൾകൂടെ നന്നായിഭരിച്ചുതാൻ  
പള്ളിക്കാർതന്നെ ഭക്തിയാൽകൈക്കൊണ്ടു.

ദൈവഭക്തനാം പൊന്നുതിരുമേനി  
ദൈവസമ്മതനായിഭരിക്കുമ്പൊൾ,  
യാത്രയായി പിന്നെനൈനിവിലാത്തിയെ,  
മെത്രാനായിവാഴിപ്പാൻ കൂളമ്പിന്നും.

ക്രിസ്തു നാഥനവതാര ഗ്രാമമായി  
കർത്താവിന്റെ പ്രധാനസ്തലത്തേയും  
കാണേണമെന്നുഭക്തിയാലേറ്റവും  
മാനസെ താതനാഗ്രഹം വർദ്ധിച്ചു.

ക്രിസ്തുകാലമോരേകസഹസ്രവും  
ക്രിത്യമെട്ടുശതവും തൊണ്ണൂറ്റഞ്ചിൽ,  
ആഗ്രഹത്തെസാധിപ്പാൻ തിരുമേനി  
ജാഗ്രതയാൽ ജനത്തെഗ്രഹിപ്പിച്ചു.

ദൈവഭക്തനു ലൊകർധനംനൽകി  
ദ്രവ്യശേഖരം ചെയ്തുസൽഭാഗ്യവാൻ  
കപ്പൽമാർഗ്ഗമെഴുന്നള്ളിതാപസൻ  
സൽപ്രധാനസ്ഥലങ്ങൾ ദർശിച്ചു.

രക്ഷകാരൻപിറന്നഗിരിമുതൽ  
രക്ഷനാഥൻ ക്രൂശെറ്റൊരിടമോളും  
ക്രിസ്തുതൃപ്പാദം ചേർത്തുനടന്നതായി  
കീർത്തിയുള്ള സ്ഥലങ്ങളെല്ലാംകണ്ടു

കർത്താവിന്റെ വിശുദ്ധകബർകണ്ടു  
കർത്തൻപാർത്തഗൃഹങ്ങളെല്ലാം കണ്ടു,  
ഭക്തൻ ദൈവജനനിമുതലായ  
ഭക്തരുടെ കബറുമെല്ലാം കണ്ടു.



ഇപ്രകാരംപിതാവിന്റെ ആഗ്രഹം  
സൽപ്രിയത്താൽ മഹോന്നതൻ സാധിച്ചു,  
ദുർഗ്ഗടസ്ഥലമെല്ലാം കടന്നുതാ  
നാഗ്രഹംപോലെ യാത്രനിവർത്തിച്ചു

സത്യഭക്തനീയാത്രവിവരമാം  
പുസ്തകവും ചമച്ചു പ്രസിദ്ധമായി,  
വന്ദ്യതാതനെ ഭക്തിയാലെത്രയും  
വൈകാതെലോകർവാങ്ങിതൻ പുസ്തകം.

മോദമോടെ വായിച്ചുജനമെല്ലാം  
സാദരമായി ഗ്രഹിച്ചുവൃത്താന്തങ്ങൾ,  
എത്രയുംതന്റെ ഭക്തിയാൽതന്നെ ഈ  
യാത്രസാധിച്ചെന്നെല്ലാജനങ്ങളും.

സ്തുത്യംചൊല്ലി മഹാവന്ദ്യൻതന്നുടെ  
സത്യഭക്തിവിശേഷങ്ങൾ കൊണ്ടാടി,  
ഭക്തിമൂലംപ്രസംഗിച്ചുതാപസൻ  
ഭക്തലോകേരിൽനിന്നുധനം നേടി

താപസന്റെ ഹിതസ്ഥലമായിട്ടും  
താമസിച്ചോരുഭാഗം പരിമലൈ,  
ഇച്ഛപോൽബഹുദ്രവ്യംചിലവിട്ടു  
വച്ചപള്ളി സിമ്മനാരിയും ചിതമായി.

കണ്ടാലേറ്റം തേജസ്സുവിളങ്ങുന്നൊ  
രാണ്ടവന്റെ വിശുദ്ധവാസസ്തലം,  
ഭാഗ്യവാന്റെ പ്രയത്നഫലമിതായി  
പാർത്തലൈനാമെല്ലാവരും കാണുന്നു.

നന്മതിങ്ങുമതിമാനുഷൻതന്നെ  
സമ്മതമീ മലങ്കര മാത്രമൊ,  
പാത്രിയർക്കീസുബാവാതിരുമേനി  
ക്കൈത്രസമ്മതമെന്നും ഗ്രഹിക്കണം

സത്യവിശ്വസ്തനെന്നുള്ള വിശ്വാസം  
കർത്തൃനും തിരുമാനസെ പൂർണ്ണമായി,  
താതനുള്ളറീശീസാപ്പിരുവുമാൻ  
മോദമോടി വിശ്വസ്ഥനെ ഏല്പിച്ചു.



താൻദർശിച്ചഗ്രാമമേനുശലേം  
തന്നിലുള്ള പ്രധാനിയാംതാതനും  
ആസ്ഥലത്തെവൈദികർജനങ്ങൾക്കും  
ഈ സ്ഥാനാപതിതന്നെമഹാസ്നേഹം.

ഇങ്ങനെ ഒരു സൽഗുണപാലകൻ  
എങ്ങുമീയുഗത്തിലില്ലെന്നുവിശ്വാസം,  
ഇദ്ദേഹത്തിന്റെ നല്ലനടപ്പുകൾ  
ശ്രദ്ധയോടിന്നുപിന്തുടരുന്നോനെ.

ഭൂതലെയുള്ള മർത്തുജനങ്ങളിൽ  
യാതൊരുത്തനുമക്ഷേപിച്ചീടുമൊ  
എങ്ങും കീർത്തിയിൽഭക്തൻതിരുമേനി  
അങ്ങുംഭാഗ്യവാണെന്നു സന്ദേഹമൊ

ദൈവസമ്മതമല്ലയാഭാഗ്യവാൻ  
ലോകസമ്മതനായിഭവിച്ചതും  
ശുദ്ധിമാനാമീപൊന്നുതിരുമേനി  
മദ്ധ്യപ്രായത്തിൽനിദ്രപ്രാപിക്കയാൽ

മാണിക്യമൊന്നുപോയവിധംപോലെ  
മാനുഷർക്കെല്ലാം വേദംസഹിച്ചിടാ  
എന്നും വന്ദ്യന്റെ അനാനവിശേഷങ്ങൾ  
മന്നിൽ മാനുഷരൊർക്കാതിരിക്കുമൊ

## 2. ലേഖം മാറ്റം

### അമ്മകഴന്നി എന്ന രീതി

കരുണകേളുടയോന്നു ദാസനായി സ്നേഹമോടെ,  
നിരണവും മുതലായോരാലയമെല്ലാം.  
ഭരണംചെയ്താരു മാർഗ്രീഗോറിയോസാംവന്ദ്യതാതൻ  
മരണംപ്രാപിച്ചതോർത്താലെത്രയൊ ദുഃഖം  
സഭയ്ക്കുള്ളവിളക്കയൊ മങ്ങിയല്ലൊ എന്നു ലോകർ  
നിനയ്ക്കുമ്പോൾ മഹാദുഃഖംപെരുകീടുന്നു  
മതിമാനാം പ്രിയതാതൻ സുതരെ വേർപിരിഞ്ഞതിൽ  
പൊതുവെയുള്ളൊരുതാപം പറയാവല്ലെ  
ക്രിസ്തു കാലമായിരവും കൂടെയെണ്ണുറായശേഷം



ക്രിത്യമായങ്ങഴുപത്തൊറായതിൽമാസം  
 വ്യൾചികത്തിൽ സ്ഥാനമേറ്റവന്യനാം മേലധികാരി  
 വിംശതി ഏഴാണ്ടിനോളും ഭരിച്ചശേഷം  
 സഹസ്രാ തൊള്ളായിരവും രണ്ടുമായകനിആദ്യം  
 ദൈവഭക്തൻ തിരുമേനി രോഗിയായല്ലൊ  
 ഭക്തനാമീതാപസന്റെ ദീനവാർത്തകേട്ടുടനെ  
 ഭക്തിയുള്ള ജനമെല്ലാംദുഃഖിതരായി  
 ക്രിത്യനിഷ്ഠയോടു തന്റെ ഉപവാസം നോൻപിനാലും  
 കത്തുന്നയൊ കായബലം കുറഞ്ഞുനിത്യം  
 വർദ്ധിച്ചുവന്നർശസിന്റെ വലുതായോരുപദ്രവം  
 വർദ്ധനവാലിളക്കിതാനുദരംപിന്നെ,  
 ഇതുമൂലംതാതനയൊ ക്ഷീണമെന്നുമാത്രമല്ല  
 അരുചിയും ദഹനമില്ലാതെയും വന്നു  
 ഇങ്ങനെ റം വ്യതനങ്ങുമൃത്യുരോഗംപിടിപെട്ട  
 സംഗതിയെന്നിനയ്ക്കുമ്പോളത്രയൊദുഃഖം  
 രോഗിയാകും താതനെപോയി കാണണമെന്നാശയോടെ  
 ലോകരെല്ലാം പലമാർഗ്ഗെ യാത്രയുമായി  
 വന്നു വന്നു കണ്ടു തന്റെതൃക്കരവും മുത്തി മുത്തി  
 നിന്നുനിന്നോരൊജനങ്ങൾ കരഞ്ഞീടുന്നു  
 മൃത്യുരോഗം ദേഹപീഡതൂടങ്ങി താപസനപ്പൊൾ  
 മാർദ്ദീവന്നാസ്യോസുതാതൻ കൂടയില്ലാതെ  
 പാർത്തലമെങ്ങും പ്രസിദ്ധൻരാജപാർശ്വ പള്ളിതന്നിൽ  
 പാർത്തുവ്യവഹാരമൊന്നു നടത്തിടുമ്പോൾ  
 സോദന്റെദീനവാർത്ത കമ്പിമൂലം കേട്ടുടനെ  
 വേദനയാൽവേഗമയൊ താനെഴുന്നള്ളി  
 വന്യനാകുംതിരുമേനിരോഗിയാമീഭാഗ്യവാനെ  
 വന്നുകണ്ടവിലാപങ്ങളെത്തുചൊല്ലാവു  
 ജാഗ്രതയാൽനടത്തിച്ചനമ്പരമങ്ങുപേക്ഷിച്ചു  
 ആഗ്രഹമായി രോഗഭേദംകാണണമെന്നു  
 പാർത്തവിടെവന്യതാതൻ നാലുഭാഗങ്ങളിൽനിന്നും  
 കീർത്തിപെട്ട വൈദ്യരെയും വരുത്തിവേഗം  
 ഔഷധമോരൊതരത്തിൽ ചെയ്തു തന്റെ സുഖത്തിനായി



നിമിഷതയിൽ ചികിത്സയും നടത്തീവന്നു  
 എന്തുതന്നെകൊടുത്താലും സോദരൻ ജീവിക്കണമെ  
 ന്നതമറ്റൊരാഗ്രഹത്താൽ വസിച്ചുതാതൻ  
 ഉത്തമനാം സോദരന്റെ ദീനവാർത്തഗ്രഹിച്ചിട്ടും  
 വൃദ്ധനാം മാറത്തനാസ്യോസായൊരുതാതൻ  
 ക്ഷിണമേറിവശഹീനനയി ഭവിച്ചെന്നതുമൂലം  
 കാണുവാൻസാധിച്ചിടാതെ ദുഃഖിതനായി  
 പ്രാർത്ഥനയാൽ സ്വന്തദേശെ പറവൂർപള്ളിയിൽ തന്നെ  
 പാർത്തുതാനങ്ങിരുനെന്നെ പറവാനുള്ളു  
 രോഗിയായി സോദരൻതാൻ വിരിമേലന്നറിഞ്ഞപ്പോൾ  
 വേഗമെഴുന്നള്ളി മാറീവാനിയോസ് താതൻ  
 വന്നുകണ്ടുദുഃഖമോടെ വലിയപിതാവിനോട്  
 ഒങ്ങാനിതെന്നായി പാർത്തുദീനസുഖത്തെകാണ്മാൻ  
 സോദരനാം പിതാവിന്റെ ദീനഭേദംകണുവാനായി  
 സോദരിയും വന്നുദുഃഖാൽ വസിച്ചുകൂടെ  
 ഇന്നുകാണും സുഖം നാളെകാണുമെന്നങ്ങാശയോടെ  
 മന്ദമായി പാർത്തുപെങ്ങൾ പ്രാർത്ഥനയാലും  
 താപസനു മുൻപനായൊരഗ്രജന്റെ സുതന്മാരും  
 തൻഭവനവാസികളെല്ലാവരുമായി  
 വന്നുകണ്ടുദുഃഖിതരായിപാർത്തവരും പാർശ്വഭാഗെ  
 വന്ദ്യനാമീതാതെന്നൊരാശ്വസവും കാണ്മാൻ  
 രോഗമയ്യൊ ദിവസെനെപെരുകിവന്നതുമൂലം  
 രോഗിയാമീതാതനെ കണ്ടിടുവാൻവേണ്ടി.  
 വന്നഹൊനാനാദിശിയിൽനിന്നിഹ ലോകരസാഖ്യോ  
 വന്നുനിന്നങ്ങശ്രുധാര ഒഴുകീടുന്നു  
 പാരിടത്തിൽ പരന്നെങ്ങു കീർത്തിപെട്ടപെരുനാളിൽ  
 പാരിലുള്ള ജനമെല്ലാം വരുന്നപോലെ  
 വന്നുകണ്ടുയാത്രചൊല്ലിനല്കുമെന്നലോകർസംഖ്യ  
 ഇന്നുചൊൽവാനെളുതല്ലെടുമിയിലാർക്കും  
 ആയിരംപേർ വരുന്നേരം ആയിരങ്ങൾ പിരിയുന്നു  
 ആയിരംപേർ തിരുമുൻപിൽ കരഞ്ഞീടുന്നു  
 കക്ഷിഭേദം മതവ്യത്യാസങ്ങളൊന്നും നിനെക്കാതെ



ഇക്ഷിതിവാസികളെല്ലാമണഞ്ഞീടുന്നു.  
 രോഗിയാമീതാപസനെകാണണമെന്നാശയൊടെ  
 ലോകർവന്നു സിമ്മനാരിയിൽ നിറഞ്ഞീടുന്നു  
 വല്ലുവിധമെങ്കിലുംതാതന്റെ തൃക്കൈ ഒന്നുമുത്തി

നല്ലതായോരനുഗ്രഹം ലഭിപ്പാൻവേണ്ടി.  
 തിങ്ങിവിങ്ങിഅടുക്കുന്ന ജനങ്ങൾക്കു സംഖ്യയില്ലാ  
 അങ്ങുതാതൻ സുതനെ കണ്ടുരുകീടുന്നു  
 രോഗഹേതു ദുർബ്ബലമായിതളർന്നുള്ള തിരുദേഹം  
 ലോകർകണ്ടു ദുഃഖിതരായിപിരിഞ്ഞീടുന്നു  
 ഭക്തരാം വൈദികർതന്റെ തിരുമുമ്പിൽ ശുശ്രൂഷിച്ചും.  
 ഭക്തിയോടെ നില്ക്കുമെന്ന നിലയുംകണ്ടാൽ  
 ദുഃഖിതരായി പിതാവിന്റെ അനുഗ്രഹം വാങ്ങുവാനായി  
 നില്ക്കുമപുരോഹിതരെ സ്തുതിക്കും ലോകർ.  
 പ്രാർത്ഥനയാൽ തിരുമുമ്പിൽ രാപകലിടവിടാതെ  
 പാർത്തു ശുശ്രൂഷിച്ചവരാം വൈദികന്മാരെ  
 ചേർത്തുകൊള്ളും രക്ഷിതാവെന്നുള്ളതി സന്ദേഹമില്ലാ.  
 മൃത്യുവോളം പരികർമ്മിക്കെത്രയോ ഭാഗ്യം  
 മൃത്യുവന്നുഭവിക്കാതെ ഭാഗ്യവാൻ ജീവിക്കുവാനായി  
 പ്രാർത്ഥനയും ലോകരെല്ലാം നടത്തീവന്നു.  
 വലിയ താതൻമുതലായി ഭക്തസന്യാസ്താനികളും  
 വൈദികന്മാർ ജനമെല്ലാം മുടക്കീടാതെ.  
 നിത്യമായങ്ങനുഷ്ടിച്ച പ്രാർത്ഥനകൾ മൂലമത്രെ  
 മൃത്യുദിർഗ്ഗം താതനിങ്ങുവാനവൻ നൽകി.  
 ബഹുവിധമായ സ്നേഹബഹുമാനാതികൾ തന്റെ  
 മഹിമയ്ക്കു തക്കതായി ജനങ്ങൾ ചെയ്തു.  
 മതിമാനെ കാണണമെന്നാഗ്രഹമായി വരുന്നോരെമെല്ലാം  
 യഥായോഗ്യം സല്ക്കരിപ്പാൻ മടികൂടാതെ.  
 വേണ്ടതു പോൽ സിമ്മനാരിയിൽ ഭാജനസാമാന  
 കൊണ്ടു വന്നങ്ങാലയക്കാർ കൂട്ടി ധാരാളം.  
 ഇങ്ങനെയും തിരുമേനി രോഗിയായ നാൾ മുതല്ക്കൈ  
 രഞ്ജനയിൽ ഭക്തരെല്ലാം സ്നേഹവും കാട്ടി.



പരിശുദ്ധൻ മരിപ്പിന്നു രണ്ടുദിവസങ്ങൾ മുൻപെന്ന  
 തിരുമേനി അരുൾ ചെയ്തവചനം കേൾപ്പീൻ.  
 ഇനിയും ഞാനിരുന്നാൾ കൂടെങ്ങിനെ പോക്കീടുമെ  
 വിനയമോടിതു ചൊല്ലി ഭാഗ്യവാൻവേഗം.  
 സകല വൈദികന്മാർക്കും സഭയ്ക്കുമായി പൊന്നു താതൻ  
 സകലേശൻ തിരുമുൻപിൽ പ്രാർത്ഥനാ ചെയ്തു.  
 മരണനാൾ പകൽതന്നെ അന്ത്യകന്തീലാതികച്ചു  
 മരണത്തിന്നൊരുക്കമായി കിടന്നു താതൻ.  
 ഇപ്രകാരമായിരമോടെഴുപത്തെട്ടായ കൊല്ല  
 മല്പശിയിൽ വിംശതിനാൾ തികഞ്ഞ രാത്രി.  
 അൻപുതിങ്ങും തിരുമേനി നോൻപരങ്ങൾ സഹിച്ചയ്ച്ചൊ  
 അൻപതുനാൾ വിരിതന്നിൽ കിടന്നശേഷം.  
 ഏകദേശം മദ്ധ്യരാവിൽ താപസന്റെ മൃത്യുനേരം  
 ആകവെ ആസ്തലമെല്ലാം ശോഭിതമായി.  
 ഭാഗ്യവാനാം പിതാവിന്റെ കായമതിൽ നിന്നുടനെ  
 ഭാഗ്യവാസം ചേരുവാനായി ദേഹിയും വാങ്ങി.  
 സത്യഭക്തൻ മരിച്ചയ്ച്ചൊമണിനാദം മുഴങ്ങുന്നു  
 അസ്തലത്തെ പ്രലാപങ്ങളുരേക്കാവല്ലെ.  
 വലിയ പൊൻതിരുമേനി മാറീവാനിയോസു താ  
 ദയനോസാസ്ഥാനികളും വിലാപമായി.  
 വൈദികന്മാർ ജനങ്ങളും ഭൃത്യദാസന്മാരുമെല്ലാം  
 ചെയ്തിടുന്ന പ്രയോഗങ്ങളെന്തു ചൊല്ലാവു-  
 നൊമ്പരമില്ലെന്നപോലെ മാർവ്വിടത്തങ്ങടിക്കയ്യം  
 തമ്പുരാനെ വിളിച്ചൊരൊമ്പരവും കേൾക്കാം.  
 നിലമെല്ലാം കുലുങ്ങുമ്പോൾ ബലമായ നിലവിളി  
 പലർകൂടി വിലാപങ്ങൾ പെരുകീടുന്നു.  
 ഗുരുതാതൻ തിരുമേനി പിരിഞ്ഞല്ലോ എന്നുചൊല്ലി  
 കരയുന്നു ശിഷ്യരാകും വൈദികരെല്ലാം.  
 ആദരവോടാദിതൊട്ടങ്ങന്ത്യമോളും ശുശ്രൂഷിച്ചാൽ  
 വൈദികന്മാർ ദുഃഖമയ്ച്ചൊസഹിക്കാവല്ലെ  
 തങ്ങൾ ചെയ്ത പ്രയത്നങ്ങൾ സാധ്യമെന്നെഭവിക്കയാൽ  
 പൊങ്ങുവാനും വഹിയാതെകിടന്നു ദുഃഖം.



താശിയേറുംതാതനായൊരജമാനൻതന്നിലുള്ളൊ  
രാശയെല്ലാം നശിച്ചല്ലൊ എന്നതും ചൊല്ലി.  
ഭൃത്യദാസർ ശബ്ദമിട്ടു സങ്കടങ്ങൾ സഹിച്ചിടാ  
പാർത്തലത്തിൽ വീണുരുണ്ടങ്ങത്രയൊ ദുഃഖം.  
സംഭവമിതുകൾ ദേഹം കരുതീടാതവർ ചെയ്തു  
സ്ഥംഭിതരായി ചിലരെല്ലാം കിടന്നിടുന്നു.  
സാരനായ സോദരന്റെ ദേഹവിയോഗനിമിത്തം  
സോദരിയും കൂടെ ജീവൻവെടിയാറായി.  
ഇന്നുതന്നെജീവഹാനിഎന്നുതോന്നും വിധംപോലെ  
അന്നുപെങ്ങൾക്കുള്ള ദുഃഖം സഹിക്കാവല്ലെ.  
ബാല്യതകാലംമുതൽക്കെ ഭക്തിയാൽ സ്നേഹിച്ചുവന്ന  
വലിയ പൌലോസു റമ്പാസനവൻ താനും,  
ശിഷ്യമുള്ള ദയനോസാസ്താനികളെല്ലാവരുമായി  
ഒട്ടടങ്ങാത്തുള്ള ദുഃഖം പറയാവല്ലെ.  
ഭാഗ്യവാനാദ്യം മുതൽക്കെ ചികിത്സകൾ നടത്തിപ്പാൻ  
ജാഗ്രതകൾ ചെയ്തുവന്ന ഗുരുവാചായൻ.  
ഗീവറുഗീസെന്നമല്പാനച്ചനും തൻശിഷ്യരുമായിലം  
താപമേറി വിലാപങ്ങൾ സഹിച്ചിടാതെ.  
മുത്തപുത്രനെ പിതൃതാനെന്നപോലെ സ്നേഹിക്കമു  
വൃദ്ധനാം മാർ ദീവന്നാസ്യോസായൊരു താതൻ.  
വേദനയാൽ സോദരനെ കാണുവാൻ സാധിച്ചിടാതെ  
താതനയ്യാദുഃഖമോടങ്ങിരുന്നെള്ളുന്നു.  
വന്ദ്യനാമീപിതാവിന്റെ മൃതിദേഹം ചമയിച്ചങ്ങ  
ന്നുതന്നെ കസേരമേൽ ഇരുത്തീവേഗം.  
സ്ഥാനവസ്ത്രങ്ങളുമെല്ലാം മാനമോടങ്ങണിച്ചു  
സ്ഥാനചിഹ്നം വടിസ്തീബാമുടിയുമായി,  
ശോഭയേറും വിധമയ്യാ താപസെന്നാമ്ദബഹായിൽ  
ശോഭിതമാം തിരുമുഖം പശ്ചിമെന്നോക്കി.  
സൽ പ്രസംഗമായതിന്നു ജീവനാളിരിക്കുമ്പോല  
തടുതനാം ദൈവദാസേനിരുന്നീടുന്നു.  
ഭാഗ്യവാന്റെ കബർദാനമായതിന്നൊരു സമയം  
ഭാഗമെന്യെ നിശ്ചയിച്ചു താപസർകൂടി.





ഇരുപതും രണ്ടാകുമെന്ന തീയതി ചൊവ്വാഴ്ചനാളിൽ  
 കരുതിരണ്ടാ മണിക്കെന്ന നിശ്ചയം പോലെ.  
 കല്പകളയച്ചു ദേവലയക്കാർ ഗ്രഹിപ്പാനായി  
 ഒപ്പമുദ്ര ദുഃഖമോടെ വലിയ താതൻ.  
 നിവൃത്തി ഇല്ലായ്ക മൂലം ദുഃഖപത്രമാൾവശമായി  
 കൊടുത്തു പള്ളികൾതോറും ലഭിച്ചീടുമ്പോൾ.  
 തിടുക്കമായിമണിയെല്ലാം നിറുത്തീടാതിഹലോകം  
 മുഴക്കുമാറടിക്കുന്നു പള്ളികൾതോറും.  
 ദൈവഭക്തനാകുമെന്ന പൊന്നുതിരുമേനി തന്റെ  
 ദേഹവിയോഗവിവരം ഗ്രഹിച്ചു ലോകേർ.  
 കേട്ടകേട്ടമാത്രയിലങ്ങോട്ടുമായി ജനമെല്ലാം  
 വാട്ടമോടെ സിമ്മനാരിയിൽ കൂട്ടമായല്ലോ.  
 സ്വന്തജനമന്യകക്ഷിഹിന്തുജാതിക്കാരുമെല്ലാ  
 മെന്തുമത്രം വന്നിതയ്യോ താതനെകാൺമാൻ.  
 നല്ല പുണ്യൻ മൃതിദേഹം വല്ല വിധമൊന്നു കണ്ടാൽ  
 നല്ലതായോരനുഗ്രഹം നേടിടാമെന്നു.  
 പൂർണ്ണമായി വിശ്വസിച്ചു തിക്കുമേറ്റം തിരക്കുമായി  
 എണ്ണമില്ലാത്തുള്ള ലോകേരടുത്തിടുന്നു.  
 ഇരുനേത്രങ്ങളിൽനിന്നും ജലധാരയോടുതന്നെ  
 ഇരുനൂറിൽ കുറയാതെ വൈദികന്മാരും.  
 ബദ്ധനായി ദുഃഖമോടെ മാറീവാനിയോസുതാതൻ  
 ശ്രദ്ധചിത്തമോടുതാനും പ്രയത്നം ചെയ്തു..  
 ഏറിയ വിലാപമോടെ ശുശ്രൂഷകൾ നിവൃത്തിച്ചു  
 ഏറിയ ലോകർക്കു ദുഃഖം പറയാവല്ലെ.  
 എത്രവെള്ളിക്കുരിശുകൾ ചിത്രമൊത്ത പൊൻകുരി  
 ഛത്രമെത്ര കൊടികളും ചുറ്റിലുമായി.  
 എത്രനല്ല കസേരമേൽ പട്ടുമേല്ക്കട്ടിക്കു കീഴെ  
 എത്രയൊ പുരോഹിതരാൽ വഹിച്ചുംകൊണ്ടു.  
 മക്കളെതാൻ പ്രിയമോടെ നോക്കിയനുഗ്രഹിക്കിയൊ  
 വെക്കമങ്ങുയാത്രതാതൻ ചൊൽകയൊ എന്ന  
 ആർക്കുമപ്പോൾ തോന്നു മാറീതാപസൻ പ്രദക്ഷണത്തിൽ  
 തർക്കമെന്നെകതർനീടും മാനസമെല്ലാം.



ആ സമയമിളകാത്ത മനുഷ്യരീപാരിലുണ്ടൊന്റെ  
 ഏസയേിലുള്ളവർക്കും ദുഃഖമെതോന്നു.  
 മാർദ്ദീവനാസ്യോസു താതൻ പ്രിയനാമീ സോദരന്റെ  
 മൃതിദേഹം നോക്കിനോക്കി ഉരുകീടുന്നു.  
 അക്ഷിരണ്ടിൽ നിന്നു രക്തതുളളിതനെ പൊഴിക്കുന്നു.  
 രക്ഷിതാവം നാഥനത്രെ നൽകിയാശ്വാസം  
 മാറീവാനിയോസുതാതൻ ദയനോസാസ്താനികളു  
 മേറിയപുരോഹിതരും ജനങ്ങളെല്ലാം.  
 ദുഃഖമുറ്റവിലാപങ്ങളാരു കേട്ടാൽ സഹിച്ചിടും  
 ദുഃഖമേ തിന്നിതുപോലെ പാരിലുണ്ടാകും.  
 ഭക്തിയേറും മക്കളായനാരിവർഗ്ഗങ്ങളുമെല്ലാം  
 ശക്തിപോലെമാർവിടത്തങ്ങടിച്ചു ദുഃഖം  
 അട്ടഹാസം നിലവിളി കൂട്ടമെല്ലാമൊരുപോലെ  
 ഒട്ടുമയ്യാ ശമിച്ചിടാതെത്രയൊദുഃഖം.  
 ഭാഗ്യവാന്റെ മൃതിദേഹമാലയ പ്രദിക്ഷണത്തിൽ  
 ഭാഗമെല്ലാം ദുഃഖനാദം മുഴങ്ങീടുന്നു.  
 എത്രതന്നെ കഠിനന്മാരാകിലുമങ്ങിളകീടും.  
 ശത്രുവർഗ്ഗങ്ങളുമപ്പോൾ ദുഃഖിതരാകും.  
 പുണ്യവാന്റെ തിരുമേനി പ്രദിക്ഷണം നിവൃത്തി  
 പുണ്യതൃക്കൈമുത്തുവാനും തുടങ്ങി പിന്നെ  
 എന്തു തന്നെ ഭവിച്ചാലും-ശുദ്ധ തൃക്കൈ ഒന്നുകൂടെ  
 അന്ത്യമുത്തന്നിട വന്നാൽ ഭാഗ്യമെന്നോർത്തു  
 തിക്കലോടങ്ങടുക്കുന്ന മാനുഷ്യർക്കൊസംഖ്യയില്ല  
 തിക്കാവാനും ശക്തില്ലാതൊട്ടുപേരെല്ലാ.  
 അശ്രുധാരയോടു തന്റെ മൃത്യുദേഹം മുത്തിമുത്തി  
 അശ്രുധാരകൊണ്ടു ഭൂമിനനച്ചുലോകർ.  
 അന്നുവന്ന ജനമെല്ലാംഭാഗ്യവാനെ മുത്തുവാനായി  
 വന്നടുക്കുന്നതിനുള്ള ബഹളം കണ്ടാൽ.  
 ഒന്നിനുമുണ്ടാകയുണ്ടോ ബഹളങ്ങളിതുപോലെ  
 എന്നുതോന്നും കാണുമെന്ന ജനങ്ങൾക്കെല്ലാം.  
 ഈവിധമായി ജനമെല്ലാം തൃക്കരമോരോന്നുമുത്തി  
 ജീവിതവിശേഷമെല്ലാ ഈവിധമെല്ലാം.



ഏകദേശം പകലഞ്ചാമണിക്കൂതൻകരംമുത്തി  
ആകവെന്നവസാനമായതിൻശേഷം.  
ദീനനാകുന്നതിനൊട്ടുനാളുമുൻപെ തിരുമേനി  
സ്നാനനേരം നിശ്ചയിച്ചങ്ങേകിയപോലെ.  
മദ്യബഹായ്ക്കുമയ്ക്കലായ്ക്കും മദ്ധ്യഭാഗെ ഭാഗ്യവാനായി  
ഹിതംപോലെ തീർത്തതായകബറിൽതന്നെ.  
സ്ഥാനവസ്ത്രങ്ങളും തന്റെ സ്ഥാനചിഹ്നം വടിസ്സിബാ  
സ്ഥാനവാന്റെ ശിരസ്സിന്മേൽമുടിയുമായി.  
ഭക്തനാമീ താപസന്റെ മൃതിദേഹം കസേരമേൽ  
ഭക്തിയോടാ കബറിലങ്ങിറക്കിവച്ചു.  
ധൂപവർഗ്ഗംകൊണ്ടുതന്നെമിക്കവാറും മുടി ലോകർ  
സ്തോവിളക്കുമെഴുകദീപങ്ങളുമെല്ലാം.  
ഭാഗ്യവാനിങ്ങരുഭാഗെ ശോഭിതമായിവെച്ചുപിന്നെ  
ഭാഗ്യവാനെ കല്ലറയിൽ മറച്ചാശേഷം.  
അഗതികളായവർക്കു വസ്ത്രദാനമന്നുനൽകി  
അവധിയില്ലാതലോകർ ദുഃഖിതരായി  
ഭാഗ്യനാമീപിതാവിന്റെ ദേഹവിയോഗം നിമിത്തം  
ഭാഗ്യദോഷമീസഭയ്ക്കായി ഭവിച്ചു പാരിൽ.  
സുറിയാനി സഭയ്ക്കുള്ള മഹാദീപം മറഞ്ഞല്ലോ  
സുറിയാനി ബഹുഗീതസ്വരവും മങ്ങി.  
സഭാചട്ടങ്ങളും കാനോൻനിയമങ്ങളുമെല്ലാം  
സഭക്തിയോടനിഷ്ഠപ്പാനിനിമേലാര്യം.  
അന്യമാർഗ്ഗേജനെ മൊന്നുംഭിന്നമെന്യചേർത്തുകൊൾവാൻ.  
മന്നിലേറ്റം പ്രയത്നിച്ചതാതനിദ്ദേഹം.  
ദക്ഷിണദേശങ്ങളിലെ ആലയങ്ങളൊന്നിടാതെ  
പക്ഷമായി ദിവസേനതാനെഴുന്നള്ളി.  
ഭക്തിവൈരാഗ്യത്തിലുള്ള സൽപ്രസംഗം മൂലമല്ലോ.  
മുക്തിമാർഗ്ഗം ചേർത്തു തന്റെ ജനത്തെ നിത്യം.  
ഇപ്പിതാവിൻ ജീവഹാനി കാരണമീസഭക്കിപ്പോ  
ളല്പമല്ലാത്തുള്ള നഷ്ടംഭവിച്ചുഎന്നും.  
ഇങ്ങനെ ഓരോന്നുചൊല്ലി ദുഃഖമൂറ്റാഷി തങ്ങൾ  
പുണ്യനാം തന്നെക്കുറിച്ചു ജനങ്ങളെല്ലാം.



ലോകമാകെ പരന്നയ്ക്കാതൻവിയോഗ വർത്തമാനം  
 ലോകമെല്ലാം വിലാപങ്ങൾ പെരുകീടുന്നു.  
 ഭാഗ്യതാതൻദർശിച്ചോരോഗലേ തന്നിലുള്ള  
 മുഖ്യനാം മേലധികാരി താപസൻബാവാ.  
 ഭാഗ്യവാന്റെ ജീവഹാനി കന്മിമാർഗ്ഗമറിഞ്ഞപ്പോൾ  
 ഭക്തനാമിദ്ദേഹവുംമൊഹാത്സ്യമായ വീണു.  
 എത്രപാരം വിലാപിച്ചു താതനുമസ്ഥലത്തുള്ള  
 എത്രയൊപുരോഹിതരും ജനങ്ങളെല്ലാം.  
 ഉത്തമവിശ്വയ പുത്രൻ സ്വർഗ്ഗഭാഗെ ചേർന്നു എന്ന  
 വർത്തമാനം കന്മിയാലങ്ങറിഞ്ഞാനേരം.  
 സത്യവാനാംപാത്രിയർക്കീസപ്പിതാവും വ്യാകുലത്താൽ  
 കർത്തുമനയ്യാചിത്തതാരിൽ ദുഃഖിതേനായി.  
 ലോകമെല്ലാമൊരുപോലെ വിലാപിപ്പാൻതക്കഭക്തൻ  
 ലോകഭൂമിലിതു പോലുണ്ടാകുമൊ മേലിൽ  
 ഭാഗ്യവാന്റെ മുപ്പതാംനാൾഘോഷമോടെ നടത്തിപ്പാൻ  
 യോഗ്യമായവിധമങ്ങുനിശ്ചയംപോലെ.  
 ഉള്ളിലേറ്റുദുഃഖമോടെമാർദ്ദീവന്നാസ്യോസുതാതൻ  
 പള്ളികൾക്കു കല്പനകളയച്ചുവേഗം.  
 വേണ്ടപോലെ ജനമെല്ലാം ദ്രവ്യമോടാഹാരധാന്യം  
 കൊണ്ടുവന്നു സദ്യനന്നായി വഹിപ്പാൻവേണ്ടി.  
 അന്നുവന്നജനങ്ങൾക്കൊ സംഖ്യയില്ലാതിരുമേനി  
 കന്നുലോകർ കാഴ്ചയാലു വന്നുധാരാളം.  
 അന്നദാനഭോജനംകൊണ്ടന്നു ലോകർ തൃപ്തിപ്പെട്ടു  
 വന്ദ്യനെയും ഭക്തിയോടെ സ്തുതിച്ചീടുന്നു.  
 നേർച്ചസാമാനങ്ങളായി കാഴ്ചവന്നൊരോതരത്തിൽ  
 നേർച്ചദ്രവ്യം വളരെയും താതനായി വന്നു.  
 എത്രയൊ കോലാഹലാൽ സാധിച്ചുതന്റെ പെരുന്നാളും.  
 എത്രയൊ മഹാജനങ്ങൾ സ്തുതിച്ചുവാങ്ങി.  
 വൃദ്ധരാകും താപസന്മാർക്കന്ത്യകർമ്മങ്ങൾ തികപ്പാൻ  
 വൃദ്ധഹീനസോദരനെ കാത്തിരുന്നാറെ.  
 മുൻപനായി സോദരൻതാൻ വേർപിരിഞ്ഞ മുലമയ്യേ



അമ്പുചകിൽതറയ്ക്കുമ്പോൾ വേദനയാലും.  
 വൃദ്ധതാർ സോദരന്റെ മൃത്യുശേഷംവേണ്ടതെല്ലാം  
 കൃത്യമായി ചെയ്തതോർത്താലെത്രയൊതാപം.  
 കേൾക്കണം ഭൂലോകരെന്നാം ഭാഗ്യവാന്റെ ജീവിതങ്ങ  
 ഞൊർക്കണമെന്നേക്കുമയ്യൊമറന്നീടാതെ.  
 ഉന്നതനാം വല്ലഭനുദാസനാമീതാപസന്റെ.  
 പിന്നടിയിൽ നടന്നാലൊഭാഗ്യമുണ്ടാകും.  
 സൽഫലങ്ങളാകുമെന്ന പ്രാർത്ഥനകളുപവാസം  
 കല്പനകൾ കാത്തുതന്റെ ജീവിതമെല്ലാം.  
 കണ്ടുനിത്യം ഗ്രഹിച്ചോരാം ലോകർതന്നെ പിന്തുടർന്നാ  
 ലൊണ്ടു ഭാഗ്യംവാനിലെന്നു സംശയമില്ല.  
 ഉന്നതമാംപദവിമേലേറിയെന്ന തിരുമേനി  
 തന്നുടെയത്തിരുപ്പാദനമെയുംചേർപ്പാൻ  
 ഭാഗ്യവാനെപിന്തുടർന്നു നിത്യവും ജീവിച്ചു തന്നോ  
 ടാഗ്രഹമായി പ്രാർത്ഥനകളുണ്ടാച്ചീടേണം.  
 എങ്കിലൊ ഈ പുണ്യതാതൻ പാപികളാം നമുക്കായി  
 സ്വർഗ്ഗലോകൈവൈവമുനിൽ പ്രാർത്ഥനാ ചെയ്യും.  
 നീതിമാന്റെ പ്രാർത്ഥനകളത്രയോ സാധിക്കുമെന്നും.  
 വേദവാക്യമരുൾചെയ്യുന്നില്ലയൊകേൾപ്പിൻ  
 ആകയാലീഭാഗ്യവാന്റെ പ്രാർത്ഥനയും നിശ്ചയമായ്  
 ലോകനാഥൻ കേൾക്കുമെന്നു ധരിച്ചീടേണം.  
 ആകയാലെൻ സോദരന്മാരായവരെ നാമിനിയും  
 വ്യാകുലങ്ങൾ പോക്കുവാനിതാതനെ ഓർത്തു.  
 പ്രാർത്ഥനകൾ ധ്യാനമോടും മൃത്യുവന്നിടും വരെന്നാം  
 പാർത്തു ജീവിച്ചിടുമെങ്കിൽ ഭാഗ്യമുണ്ടാകും.  
 സർവ്വലോകസൃഷ്ടിതാവും സർവ്വമാനു രക്ഷിതാവും  
 സർവ്വശുദ്ധാത്മാവുമായൊരത്ഭുതാ നിത്യം.  
 നാഥനെ നിൻദാസനുമീപാപികളാമടിയാർക്കു  
 താതനുമാകുന്ന മാർ ഗ്രീഗോറിയോസു ധന്യൻ-  
 സത്യമായി നിൻവലഭാഗെ പാർത്തുമോദാൽ വാഴുമെന്നും  
 സത്യഹീനർ വിശ്വസിക്കുന്നെശുവെ പാഹി.



ഇപ്പിതാവിൻ പാദപീഠം ചേർന്നുവന്നീ പാപികളു  
 മപ്പനാം നിൻതിരുമുമ്പിൽ സ്തുതിപ്പാൻവേണ്ടി.  
 ആശയോടിനടിയാരും പ്രാർത്ഥനകളണയ്ക്കുന്നു.  
 ഏശുനാഥാപാഹിപാഹി സന്തതംപാഹി.

**നമ്മുടെ കഥാനായകനെക്കുറിച്ചു പരുമല പള്ളിയുടെ  
 ഒരു പ്രലാപം**

സന്താപമേ സന്താപമേ എന്നും  
 തീരാതെകണ്ടുള്ള സന്താപമേ.  
 സന്താപത്തിന്നന്തമില്ലാത്തുള്ള  
 സന്താപകാരണം ചൊല്ലാവല്ലോ.  
 എന്റെ ബാവാ മാർ ഗ്രിഗോറിയോസു  
 തന്റെ സ്വമന്ദിരം ചേർന്നഹേതു.  
 പാർത്തലത്തിൽ കീർത്തിമാനേ ഞാനി  
 ങ്ങോർത്തോർത്തു നേത്രനീർ വാർത്തിടുന്നു-  
 പരമാതാതൻ വാങ്ങിപ്പോയേ ഞാനും  
 പരിതാപമോടെ വസിച്ച്കിടന്നു.  
 അരിമ ബാലൈ പരിമലയേ എന്ന  
 ങ്ങിനിമേൽ വിളിപ്പതിന്നാരുമില്ലേ.  
 പരിപാലനേ ഓർത്തെൻ വിലാപത്തി  
 നൊരൂസമാധാനവും തരുവാനാരു-  
 നിരണമായൊരെന്നൊതാവെ! നിന്നെ  
 ഭരണം ചെയ്യാനാരുമില്ലാതായോ?  
 കരുണായേറും നിന്നുടെ കാന്തനും  
 മരണം പ്രാപിച്ചല്ലോ എന്മാതാവെ!  
 ഘാതകന്മാരെന്മാതാവിനുള്ള  
 മുടുപടമാകെ നീക്കീടുന്നു.  
 ഇമ്പമേറും തുമ്പോൻപള്ളി നിന്റെ  
 ചെമ്പോൻമുടിയൊന്നു നഷ്ടമായേ  
 കെൾപ്പോടെങ്ങും കീർത്തി വിളങ്ങുന്ന



കൈപ്പട്ടുപള്ളി നിനക്കും ദുഃഖം.  
 ജനമേറുന്നോരോമല്ലൂരെ നീയും  
 മനഃദുഃഖിതയായി വസിക്കെയൊള്ളൂ.  
 ഉള്ളിൽമഹാ വേദമായിചേപ്പാട്ടു  
 പള്ളിയെ നീയുംകരഞ്ഞീടുകാ.  
 ഉയരമാകും കായങ്കുളമെ നിന്റെ  
 ജയവീരൻ പോയല്ലോ എന്നുകാണും.  
 പ്രിയമാവേലിക്കരയേ നീയും നിന്റെ  
 പ്രിയ കാന്തനെയോർത്തു പരിതാപിക്ക.  
 കല്ലുച്ചേരീ മൽസോദരീ നിന്റെ  
 നല്ല മേലദ്ധ്യക്ഷനില്ലാതായോ.  
 തിരുവല്ലായേ നിന്നെ ഭരിക്കുവാ  
 നൊരു നല്ലിടയനിതുപോലാരും.  
 മതിമാൻ സ്ഥാപിച്ചൊരു പ്രിയഹൈസ്കുള്ള  
 നിന്റെ മനസ്താപം തീരുവാൻ കാലമുണ്ടോ.  
 വിയപുരമെ നിന്നെക്കണ്ടെച്ചല്ലോ  
 ഗുണപാലൻ വന്നിങ്ങു ദീനനായി.  
 അന്ത്യമാകും മോതിരവാഴ്വതും  
 നിങ്കൽ സമർപ്പിച്ചു പോന്നേ കഷ്ടം.  
 അല്ലെയൊ മൽകൂടപ്പിറപ്പുകളെ  
 ള്ലാരുമെ നിങ്ങളോർത്തീടുവിൻ.  
 നമ്മുടെ മേലദ്ധ്യക്ഷനായൊരു  
 നന്മാധനീകന്റെ സംഗതികൾ.  
 എന്നേക്കുമായി നമ്മെപ്പിരിഞ്ഞൊരു  
 വന്ദ്യനെയോർത്തു വിലാപിക്കുവീൻ.  
 ചന്ദ്രനോടു തുല്യമായി ശോഭിക്കും  
 തന്റെ തിരുമുഖമെന്നു കാണും.  
 ഇനിമേലയ്യോ മധുരമേറും തന്റെ  
 തിരുമൊഴി കേൾപ്പാനുമിടയില്ലല്ലോ.  
 ശത്രു നമ്മെ ആക്രമിച്ചീടായ്പാണെ  
 ത്രയും താതൻ പ്രയത്നം ചെയ്തു.  
 ത്രനനായി സഭയെ സ്നേഹിക്കുന്ന



മെത്രാപ്പോലീത്തന്മാരുണ്ടാകുമൊ.  
 കേട്ടാലും മെൻസോദരികളാകും  
 കോട്ടയംതൊട്ടുള്ള പള്ളികളെ!  
 നിങ്ങളേയും മേയിച്ച താതന്റെ  
 സംഗതികേളെല്ലാം ഓർക്കുന്നില്ലെ.  
 മനീലന്റെ സ്നേഹിതിമാരെല്ലാ  
 മെന്നോടുകൂടെ പ്രലാപിക്കട്ടെ.  
 കോട്ടയകം സിമ്മനാരീ നിന്നിൽ  
 കൂട്ടസ്തുതിക്കുള്ള ശ്രേഷ്ഠൻ വാങ്ങി.  
 മടയിൽല്ലാളിച്ചൊരുമിഡിൽസ്കുളെ  
 നിന്റെ വടിവങ്ങുനീങ്ങിപ്പോയല്ലൊ കഷ്ടം.  
 മഹിമായേറും മൊളന്തുരുത്തീ നിന്റെ  
 മഹിമാദീപസ്ഥഭം മറഞ്ഞുപോയെ.  
 കീർത്തിയേറും ചാത്തുരുത്തി നീയു  
 മാർത്താലടങ്ങാത്ത ദുഃഖംതന്നെ.  
 ഭാഗ്യദോഷീ നീയായല്ലൊ നിന്റെ  
 ഭാഗ്യവാൻ നിന്നെപ്പിരിഞ്ഞാമൂലം.  
 ഇണ്ടൽപുണ്ടകണ്ടെനാടെ നിന-  
 ക്കുണ്ടായ വേദന മിണ്ടാവതൊ.  
 കുറുംകുളം പള്ളികളെ നിങ്ങ-  
 ളെന്നും പ്രലാപിക്കുമല്ലൊ കഷ്ടം.  
 ഭക്തിയോടെ നിങ്ങൾ വണങ്ങിയ  
 ഭക്തൻപിതാവിനെ കാൺമാനില്ലെ.  
 യുഗലേമേജന്മവീടെ നിന്നെ  
 ദർശിച്ചഭാഗ്യവാൻ നീങ്ങിപ്പോയെ.  
 ഒന്നുനിന്നെ വന്നുകണ്ടീടെണ  
 മെന്നു താതന്റെ ഒരിശ്ചാപോലെ.  
 തന്റെകൂടെദയറായുസാസ്ഥാനി  
 തന്നോടുകൂടെ ഗുരുവാചാര്യൻ  
 ചേർന്നവരാം മൂന്നു വൈദീകരും  
 ചേർന്നൊരുമിച്ചൊരു ശെമ്മാഴ്ശനും.  
 സ്ഥാനമുറാപോലെ ഒരൂമ്പെട്ട





സ്ഥാനികളേഴുപേർ ദാസനൊന്നു  
ഇപ്രകാരമെട്ടാൾ സ്വരൂമിച്ചു  
യാത്രയിലേറ്റം തുണച്ചുനാഥൻ.  
എട്ടുദേഹം വെള്ളത്തിൽ നോഹിന്റെ  
പെട്ടകത്തിൽ രക്ഷപെട്ടപോലെ.  
ഇഷ്ടമോടിയെട്ടു ശരീരങ്ങൾ  
സ്രഷ്ടാവിനാൽത്തന്നെ രക്ഷപെട്ടു.  
ദുർഗ്ഗടമാം മാർഗ്ഗങ്ങളിൽകൂടി  
സ്വർഗ്ഗസുനി യാത്രസാധിച്ചല്ലോ.  
ഭക്തനാകും താതന്റെ ആഗ്രഹം  
ഭക്തിരിലിഷ്ടൻ നിവൃത്തിച്ചല്ലോ.  
ഇങ്ങനെയിപ്പുണ്യപിതാവിന്റെ  
സംഗതികളോരോന്നോർക്കുനെങ്കിൽ.  
ദുഃഖമയ്യാതീർക്കാവല്ലെ മന്നി  
ലാർക്കുമീതാപമടക്കാവല്ലെ.  
മന്നിലെന്റെ സ്ഥാപകനായൊരു  
വന്ദ്യ മാർ ദീവന്നാസ്യോസുതാതൻ.  
സോദരനെഓർത്തുസമാധാന  
മേതുമില്ലാതെ പ്രലാപിക്കുന്നു.  
അന്തമില്ലെ ഞാനുമിതാതനൊ  
ടെന്തൊസമാധാനം ചൊല്ലീടുന്നു.  
സോദരൻതാൻപോയതിനെ ഓർത്തു  
സോദരർ ശേഷംപിതാക്കന്മാരും.  
ആശ്വാസമില്ലാത്തുള്ളദുഃഖത്തി-  
ന്നാശ്വാസവാക്കുമിനിക്കില്ലല്ലോ.  
ഞങ്ങളുടെ വൈദികരായോരെ  
നിങ്ങളുമോർത്തുവിലാപിക്കുവീൻ.  
യാക്കോബായമക്കളാകുന്ന  
ഞങ്ങൾക്കുള്ളൊരാംഗങ്ങളൊക്കെയുമെ.  
നമ്മുടെയാപുണ്യപിതാവിന്റെ  
നന്മാവിശേഷങ്ങളോർക്കണമെ.  
നന്മതിങ്ങുംപൊന്നുതിരുമേനി



നമ്മളിൽനിന്നങ്ങുവാങ്ങിയെല്ലോ.  
 എന്നേക്കുമായി നമ്മുടെ ദൃഷ്ടിയിൽ  
 നിന്നുമാറത്തല്ലൊപൊന്നുതാതൻ.  
 എങ്കിലുമീഭാഗ്യനുപരിശുദ്ധാ  
 സംഘത്തിലങ്ങുസന്തോഷിക്കുന്നു.  
 കർത്താവിന്റെശിഷ്യജനങ്ങളിൽ  
 ചേർത്തങ്ങുനാഥനനുഗ്രഹിച്ചു.  
 മക്കളാകുംനമ്മൾപിതാവിനെ  
 സ്വർഗ്ഗാനന്ദംതന്നിൽകണ്ടീടുവാൻ.  
 തക്കവണ്ണം വന്ദ്യന്റെ ജീവിത  
 മോർക്കണമെങ്കിലോസാധ്യമാകും.  
 നന്മകൾക്കു ദൃഷ്ടാന്തമായൊരു  
 നന്മാധനീകനെ പിന്തുടർന്നാൽ.  
 തർക്കമില്ലെസ്വർഗ്ഗസന്തോഷങ്ങ  
 ളാർക്കുംലഭിക്കുമെന്നൊർത്തീടുവിൻ.  
 ഹാല്ലെല്ലായ്യാ താതന്റെ തൃപ്താദൈ  
 വല്ലഭനെന്നേക്കും പാടിയിടാം.

(സമ്പാദകൻ: എം. കുര്യൻ തോമസ്)

